

देश की एकता के लिए घर-घर तिरंगा अभियान में सभी को सहभागी बनना है : भजनलाल शर्मा

जयपुर, (का.सं.)। आजादी के अमृत महोत्सव के तहत भाजपा की ओर से घर-घर तिरंगा अभियान का शुभारंभ आज तिरंगा यात्रा से किया गया। एमआई रोड स्थित रामलीला मैदान में आयोजित तिरंगा यात्रा का शुभारंभ मुख्यमंत्री भजनलाल शर्मा, भाजपा प्रदेशाध्यक्ष मदन राठौड़, भाजपा प्रदेश सह प्रभारी विजया राहतकर ने हरी झंडी दिखाकर किया। तिरंगा यात्रा के शुभारंभ अवसर पर मुख्यमंत्री भजनलाल शर्मा ने कहा

■ **तिरंगा यात्रा देशवासियों में राष्ट्रप्रेम की भावना जागृत करने का बेहतर माध्यम : मदन राठौड़**

■ **प्रधानमंत्री मोदी के नेतृत्व में देश तीव्र गति से बढ़ने के साथ नए आयाम कर रहा है स्थापित : विजया राहतकर**

कि देश की एकता और अखंडता के लिए घर-घर तिरंगा अभियान में हम सभी को सहभागी बनना है। यह तिरंगा हमारा स्वाभिमान, अभिमान और राष्ट्र का गौरव है।

प्रधानमंत्री नरेंद्र मोदी ने देश के अमृतकाल के दौरान घर-घर तिरंगा अभियान शुरू किया था और आज हमें इस अभियान में शामिल होकर घर-घर तिरंगा फहराना है। तिरंगा फहराने के साथ हमें राष्ट्र के गौरव को आगे बढ़ाना है।

तिरंगा यात्रा के शुभारंभ अवसर पर भाजपा प्रदेशाध्यक्ष मदन राठौड़ ने कहा कि घर-घर तिरंगा अभियान के तहत निकाली जा रही तिरंगा यात्रा का उद्देश्य देशवासियों में राष्ट्र प्रेम की भावना जागृत करना, राष्ट्रीय ध्वज के प्रति सद्भाव एवं स्वाधीनता के आंदोलन से जुड़े सेनानियों को याद



भाजपा की ओर से घर-घर तिरंगा अभियान का शुभारंभ मंगलवार को तिरंगा यात्रा से किया गया। एमआई रोड स्थित रामलीला मैदान में आयोजित तिरंगा यात्रा का शुभारंभ मुख्यमंत्री भजनलाल शर्मा, भाजपा प्रदेशाध्यक्ष मदन राठौड़, भाजपा प्रदेश सह प्रभारी विजया राहतकर ने हरी झंडी दिखाकर किया।

करना है। तिरंगा देशवासियों की आन-बान और शान है। इसे हमें सदैव बरकरार रखना है। यात्रा का लक्ष्य और उल्लेख तभी ही पूर्ण होगा जब देश का प्रत्येक नागरिक देश को आगे बढ़ाते हुए 2047 तक विकसित भारत के निर्माण का संकल्प लेगा।

राठौड़ ने कहा कि आजादी दिलाने वाले स्वतंत्रता सेनानियों के योगदान को सदैव याद रखना चाहिए और आज की युवा पीढ़ी को आजाद

हिंद देश की उपलब्धियों पर चर्चा करनी चाहिए। आज देश प्रधानमंत्री नरेंद्र मोदी के नेतृत्व में विकसित भारत की ओर अग्रसर है।

देश को विकसित भारत बनाने में समाज के सभी वर्गों को अपना योगदान देना चाहिए। भाजपा प्रदेश सह प्रभारी विजया राहतकर ने बताया कि "हर घर तिरंगा अभियान" के तहत प्रदेशभर में तिरंगा यात्रा एवं तिरंगा बाईक रैली का आयोजन किया जाएगा। आज

प्रधानमंत्री नरेन्द्र मोदी के नेतृत्व में देश तीव्र गति से आगे बढ़ रहा है और नए आयाम छू रहा है। देश विकसित भारत के स्वप्न को साकार करने एकजुट होकर चल पड़ा है। तिरंगा यात्रा में सांसद चमरश्याम तिवारी, सांसद मंजू शर्मा, पूर्व प्रदेशाध्यक्ष अशोक परनामी, तिरंगा अभियान के संयोजक एवं पूर्व सांसद रामचरण बोहरा, विधायक एवं भाजपा महामंत्री जितेंद्र गोठवाल, भाजपा प्रदेश उपाध्यक्ष मुकेश

दाधीच, नाहर सिंह जोधा, विधायक कालीचरण सराफ, गोपाल शर्मा, बाल मुकुंदाचार्य, कल्पना देवी, किसान आयोग के अध्यक्ष सीआर चौधरी, भाजपा प्रदेश मंत्री प्रिंकेश पोखवाल, भूपेंद्र सैनी, युवा मोर्चा प्रदेशाध्यक्ष अंकित गुर्जर चेची, महापौर सोम्या गुर्जर, जिलाध्यक्ष राघव शर्मा, जयपुर देहात जिलाध्यक्ष राजेश गुर्जर, श्याम शर्मा सहित भाजपा के नेता और पदाधिकारी मौजूद रहे।

मुख्यमंत्री ने तिरंगा मैराथन को रवाना किया

जयपुर। मुख्यमंत्री भजनलाल शर्मा ने मंगलवार सुबह 'हर घर तिरंगा' अभियान के तहत तिरंगा मैराथन को अल्बर्ट हॉल से रवाना किया। इस दौरान मुख्यमंत्री ने आसमान में गुब्बारे छोड़कर 'हर घर तिरंगा' फहराने का संदेश दिया।

शर्मा ने राष्ट्रीय ध्वज धामे स्वयं भी धावकों के साथ मैराथन में हिस्सा लिया। जयपुर ग्रेटर नगर निगम द्वारा आयोजित इस रैली में हजारों धावकों ने बह-चढ़कर भाग लिया। शर्मा ने कहा कि 'हर घर तिरंगा' अभियान देश के प्रधानमंत्री नरेंद्र मोदी की ऐसी अभिनव पहल है, जो देश के प्रत्येक नागरिक में राष्ट्रीय स्वाभिमान और गौरव की भावना जाग्रत करती है। आजादी के अमृत महोत्सव के

तत्वाधान में शुरू किया गया यह अभियान अब एक जन आंदोलन बन गया है। इस अभियान के तहत घर में ध्वज फहराना ना केवल तिरंगे से व्यक्तिगत जुड़ाव का अहसास करवाता है, बल्कि राष्ट्र निर्माण में हम सभी नागरिकों की प्रतिबद्धता को भी दर्शाता है। मुख्यमंत्री ने कहा कि तिरंगा हमारे राष्ट्रीय स्वाभिमान, एकता तथा अखण्डता का प्रतीक है तथा इस तिरंगा मैराथन के माध्यम से हम सभी राष्ट्रीय ध्वज तिरंगे के सम्मान में देश के प्रति कृतज्ञता व्यक्त कर रहे हैं। इस अवसर पर सांसद मंजू शर्मा, जयपुर नगर निगम ग्रेटर महापौर सोम्या गुर्जर, जयपुर कलेक्टर प्रकाश राजपुरोहित सहित नगर निगम ग्रेटर के अधिकारी मौजूद रहे।

बाल सुधार गृह से अपचारियों ने फिर किया भागने का प्रयास

जयपुर। ट्रांसपोर्ट नगर सेटी कॉलोनी स्थित बाल सुधार गृह से बाल अपचारियों ने भागने को लेकर योजना बनाई। लेकिन वहां पर तैनात पुलिसकर्मियों ने उनकी योजना को विफल कर दिया। बालअपचारियों ने भागने के लिए मिलकर एक मीटिंग रखी थी और सीसीटीवी कैमरों के तार तोड़कर दीवार में बड़ा छेद कर दिया था। लेकिन पुलिसकर्मियों की सजगता के कारण उनके इरादे धरे रह गए। ट्रांसपोर्ट नगर थाने में बालसुधार गृह से भागने की योजना करने वाले चार मुख्य बाल अपचारियों के खिलाफ बाल सुधार गृह के अधीक्षक की ओर से मामला दर्ज करवाया गया है।

जांच अधिकारी एसआई हबीब खां ने बताया कि ट्रांसपोर्ट नगर के सेटी कॉलोनी स्थित बाल सुधार गृह के अधीक्षक सुनील भागवत ने मामला दर्ज करवाया है। उन्होंने बताया कि बाल सुधार गृह की ड्यूटी पर केयर टेकर कन्हैयालाल, होमगार्ड ईचाज समय सिंह, सीसीटीवी फुटेज निगरानी पर प्रमोद कुमार बैरवा, पुलिस गार्ड कुलदीप, महिपाल, मनोज, सूरज और भवानी तैनात थे। जांच में सामने आया कि बालसुधार गृह में बंद चार बालअपचारियों ने भागने की योजना बनाई और देर रात चारों आरोपित बालअपचारियों ने बालसुधार गृह में बच्चों की एक साथ मीटिंग रखी थी।

बालसुधार गृह से भागने के लिए मीटिंग में पूरा प्लान बनाया गया। प्री-प्लान के तहत देर रात डह बजे बच्चों ने सीसीटीवी के तार तोड़कर बंद कर दिए। मेडिकल रूम का लॉक तोड़कर अंदर घुस गए रूम के अंदर की दीवार को तोड़कर भागने के लिए बड़ा छेद तक कर डाला। बालसुधार गृह में तैनात पुलिसकर्मियों को समय रहते पता चला गया। बाल सुधार गृह में तैनात पुलिसकर्मियों ने समय रहते पुलिस जाब्ता बुला लिया। सतर्कता के चलते बाल अपचारियों के बाल सुधार गृह से भागने की कोशिश नाकाम हो गई।

बदमाश ने पिस्टल से खुद को गोली मारी

जयपुर। झोटवाड़ा में एक बदमाश ने सोमवार देर रात खुद को पिस्टल से गोली मार कर आत्महत्या कर ली। सूचना पर पुलिस मौके पर पहुंची और शव को कब्जे में लेकर अस्पताल ले खटाया। पुलिस ने मौके से एक देशी पिस्टल भी बरामद कर ली है। मंगलवार सुबह मेडिकल बोर्ड से पोस्टमॉर्टम कर शव परिजनों को सौंप दिया गया है। पुलिस ने बताया कि सोमवार देर रात पुलिस कंट्रोल रूम से मिली जानकारी के बाद पुलिस टीम को मौके पर भेजा गया। मृतक की पहचान देवेन्द्र सिंह (29) के रूप में हुई है।

पिछड़े और आदिवासी क्षेत्रों में स्वास्थ्य सेवाओं को मजबूत करें : हरिभाऊ बागड़े

राज्यपाल ने चिकित्सा विभाग को रिक्त पदों पर जल्द से जल्द भर्ती करने को कहा

जयपुर (का.सं.)। राज्यपाल हरिभाऊ किसनराव बागड़े ने कहा है कि राज्य के प्रत्येक नागरिक का स्वास्थ्य ठीक रखने के लिए चिकित्सा विभाग जवाबदेही रखते हुए कार्य करें। जिस राज्य में स्वास्थ्य सेवाएं बेहतर होती हैं, वही तेजी से विकास करता है। उन्होंने पिछड़े और आदिवासी जिलों में स्वास्थ्य सेवाओं पर ज्यादा ध्यान देने, वहां डॉक्टर की उपलब्धता रहे, इसकी मांग की। उन्होंने विभाग के रिक्त पदों को भरने के लिए



राज्यपाल हरिभाऊ बागड़े ने मंगलवार को राजभवन में चिकित्सा विभाग की समीक्षा बैठक की। उनके साथ मंत्री गजेन्द्र सिंह खोंवसर और विभाग के आला-अधिकारी मौजूद थे।

- **'प्रत्येक नागरिक का स्वास्थ्य ठीक रखने की जवाबदेही से कार्य करें चिकित्सा विभाग'**
- **'टी.बी. मुक्त राजस्थान के लिए तेजी से कार्य हों, प्रयास करें कि अगले 3 साल में प्रदेश टीबी मुक्त हो जाए'**

तुरंत कार्यवाही करने और पदोन्नतियां भी यथासमय करवाने के निर्देश दिए हैं। राज्यपाल ने टीबी मुक्त राजस्थान के लिए अभियान चलाकर कार्यवाही किए जाने के भी निर्देश दिए हैं। उन्होंने तहसील, गांव और जिला स्तर पर इस संबंध में विशेष कार्य करने और अगले तीन साल में राजस्थान को पूरी तरह से टीबी मुक्त करने के लिए सबको मिलकर प्रयास करने के निर्देश दिए। राज्यपाल ने प्रदेश के जनजातीय और ग्रामीण क्षेत्रों में प्रभावी चिकित्सा सुविधाएं उपलब्ध करवाने का आह्वान किया। उन्होंने चिकित्सकों से गांव,

उत्कृष्ट स्वास्थ्य सेवाएं प्रदान की जाएं।

इससे पहले राज्यपाल ने राजस्थान में चिकित्सा एवं स्वास्थ्य सेवाओं के बारे में विस्तार से जानकारी ली। उन्होंने मुख्यमंत्री आयुष्मान से सांभाला चिकित्सालयों का आकस्मिक और प्रभावी निरीक्षण किए जाने की आवश्यकता जताई।

बागड़े ने मंगलवार को राजभवन में चिकित्सा एवं स्वास्थ्य और चिकित्सा शिक्षा विभाग की समीक्षा बैठक में संबोधित कर रहे थे। बैठक में चिकित्सा एवं स्वास्थ्य मंत्री गजेन्द्र सिंह खोंवसर भी उपस्थित रहे। उन्होंने कहा कि चिकित्सा एवं स्वास्थ्य क्षेत्र में राजस्थान को अग्रणी बनाने के प्रयास किए जा रहे हैं। केंद्र और राज्य सरकार की योजनाओं के प्रभावी क्रियान्वयन के साथ यह सुनिश्चित किया जा रहा है कि प्रत्येक नागरिक

जयपुर के लिए ड्रेनेज तथा सीवरेज का मास्टर प्लान बनाएं : मुख्यमंत्री

जयपुर। मुख्यमंत्री भजनलाल शर्मा ने मंगलवार को गत कुछ दिनों में जयपुर में हुई भारी बारिश से उत्पन्न स्थिति के संबंध में मुख्यमंत्री निवास पर उच्चाधिकारियों की बैठक ली। उन्होंने अधिकारियों को निर्देश दिये कि भारी बारिश से जयपुर शहर की साफ-सफाई, ड्रेनेज, सीवरेज, क्षतिग्रस्त सड़कों सहित विभिन्न समस्याओं के समाधान के लिए संबंधित विभाग के वरिष्ठ अधिकारी जयपुर शहर का दौरा करें तथा मुख्यमंत्री कार्यालय में इसकी प्रगति रिपोर्ट भिजवायें। उन्होंने अधिकारियों को निर्देश दिये कि प्रभावित इलाकों में लोगों को तत्काल राहत पहुंचाई जाये तथा बचाव एवं राहत कार्यों में संवेदनशीलता के साथ काम करें। शर्मा ने नगर निगम के अधिकारियों को निर्देश दिए कि शहर के सभी नालों एवं ड्रेनेज सिस्टम की नियमित सफाई की जाए ताकि बारिश के समय उनमें अवरोध ना उत्पन्न हो। साथ ही, यह भी सुनिश्चित किया जाए कि कहीं भी जलभराव जैसी स्थिति उत्पन्न ना हो। उन्होंने अधिकारियों को निर्देश दिए कि नालों पर हो रहे अतिक्रमण को सख्ती से हटाया जाए। उन्होंने बैठक में स्पष्ट कहा कि अपनी जिम्मेदारी से कोताही बरतने वाले प्रत्येक कर्मिक पर सख्ती से कार्यवाही की जाएगी।

मुख्यमंत्री ने जयपुर विकास प्राधिकरण एवं नगर निगम विभाग के अधिकारियों को निर्देश दिए कि वे आपस में समन्वय के साथ काम कर टूटी हुई सड़कों को मरम्मत तथा सड़क के गड्ढों को भरने पर विशेष ध्यान दें, जिससे दुर्घटनाओं से बचा जा सके। उन्होंने चिकित्सा एवं स्वास्थ्य विभाग के अधिकारियों को निर्देश दिए कि इन परिस्थितियों में अलर्ट मोड पर काम करते हुए किसी भी प्रकार की आपातकालीन स्थिति से निपटने के लिए सभी प्रकार की तैयारियां रखें। उन्होंने कहा कि जयपुर शहर की साफ-सफाई, ड्रेनेज, सीवरेज, जलभराव सहित विभिन्न समस्याओं के समाधान के लिए हर 10 दिन में संबंधित विभाग बैठक लें।

शर्मा ने शहर में ट्रांसफार्मरों के खुले तारों पर गहरी नाराजगी व्यक्त करते हुए अधिकारियों को आज ही मौका मुआयना कर सभी ट्रांसफार्मरों के रख-रखाव के निर्देश दिये जिससे किसी भी तरह की दुर्घटना ना हो। उन्होंने कहा कि एक ऐसा सिस्टम विकसित किया जाये जिससे प्लेटफार्म बनाकर उस पर ट्रांसफार्मर लगाया जाये। उन्होंने पुलिस विभाग को निर्देश दिए कि दुर्घटना के खतरे वाले क्षेत्रों में साइन बोर्ड लगाकर पुलिसकर्मी तैनात किए जाएं। उन्होंने संबंधित विभागों को

247 कंट्रोल रूम संचालित करने के निर्देश दिए। साथ ही, वहां आ रही प्रत्येक समस्या पर हुई कार्यवाही की जानकारी मुख्यमंत्री कार्यालय में भी भेजने के निर्देश दिए।

मुख्यमंत्री ने कहा कि जयपुर में पानी निकासी की व्यवस्था को प्रभावी एवं सुदृढ़ बनाने के लिए भविष्य को देखते हुए कार्ययोजना बनायी जाये। उन्होंने कहा कि इस तरह कि समस्याओं के समाधान के लिए शहर का ड्रेनेज एवं सीवरेज का मास्टर प्लान बनाया जाए, जिससे दीर्घकालीन समय में जलभराव जैसी चुनौतियों का बेहतर तरीके से निपटान किया जा सके। मुख्यमंत्री ने बाधित पेयजल की सप्लाई को समय पर दुरुस्त करने, जलभराव के खतरों के बारे में जनता को जागरूक करने, आपातकालीन सेवाओं को मजबूत करने सहित विभिन्न पहलुओं पर संबंधित अधिकारियों को आवश्यक दिशा निर्देश दिये। बैठक में अतिरिक्त मुख्य सचिव मुख्यमंत्री कार्यालय शिखर अग्रवाल, प्रमुख शासन सचिव सार्वजनिक निर्माण प्रवीण गुप्ता, प्रमुख सचिव मुख्यमंत्री कार्यालय आलोक गुप्ता, प्रमुख शासन सचिव नगरीय विकास टी. रविकान्त, आयुक्त जयपुर विकास प्राधिकरण मंजू राजपाल, जयपुर कलेक्टर प्रकाश राजपुरोहित, हाउसिंग बोर्ड के आयुक्त इन्द्रजीत सिंह, जयपुर ग्रेटर नगर निगम आयुक्त रुक्मिणी रियार सहित संबंधित विभागों के वरिष्ठ अधिकारी मौजूद रहे।

मस्कुलोस्केलेटल सोसाइटी कॉन्फ्रेंस 16 से जयपुर में

जयपुर, (का.सं.)। मस्कुलोस्केलेटल सोसाइटी कॉन्फ्रेंस का बारहवां संस्करण 16 से 18 अगस्त तक जयपुर में आयोजित किया जायेगा। इसके आयोजन अध्यक्ष डॉ. एम. पी. गोयल और आयोजन सचिव एवं जयपुर इंस्टीट्यूट ऑफ पेन एंड स्पॉर्ट्स इंजुरीज के निदेशक डॉ. गौरव कान्त शर्मा ने मंगलवार को यहां प्रेस कॉन्फ्रेंस में यह जानकारी दी। डॉ. गोयल ने बताया कि इसका आयोजन जयपुर के

राजस्थान इंटरनेशनल सेंटर (आरआईसी) में होगा जो अपनी तरह का यह देश का सबसे बड़ा सम्मेलन होगा। इसमें भारत, अमरीका, ब्रिटेन, ऑस्ट्रेलिया सहित 21 देशों के 700 से अधिक मस्कुलोस्केलेटल इंटरनेशनल एक्सपर्ट डॉक्टर हिस्सा लेंगे। डॉ. शर्मा ने बताया कि इनमें 28 से अधिक इंटरनेशनल लेवल फैकल्टी शामिल हैं। कॉन्फ्रेंस में लेक्चर और वर्कशॉप के जरिए स्पॉर्ट्स इंजरी,

ज्वाइंट पेन, नर्व पेन आदि मस्कुलोस्केलेटल संबंधित स्वास्थ्य समस्याओं के निदान पर प्रकाश डाला जाएगा। उन्होंने बताया कि इसका उद्घाटन मुख्य अतिथि एवं नेशनल इंस्टीट्यूट ऑफ स्पॉर्ट्स साईंसेस नई दिल्ली के निदेशक डॉ. भीषू कल्याण नायक और विशिष्ट अतिथि एवं रेडियोलॉजिकल सोसाइटी ऑफ एमिटेडस (दुईई) के अध्यक्ष डॉ. अबुल्ला अल्लेरमैथी करेंगे।

हत्या के आरोपी बरी

जयपुर, (का.सं.)। अतिरिक्त सत्र न्यायालय महानगर द्वितीय वे वैशाली नगर में एनएचएआई कंसल्टेंट कंपनी के सलाहकार की हत्या के आधा दर्जन आरोपियों को बरी कर दिया है। अदालत ने टेका कंपनी के मालिक कर्णदीप श्योराण, नवीन बिसला, विकास देवदा, अमित नेहरा, रामधिया और धर्मेश को बरी करते हुए पुलिस जांच पर सवाल खड़े किए हैं। मामले के अनुसार एनएचएआई कंसल्टेंट कंपनी के सलाहकार राजेंद्र कुमार चावला 26 अगस्त, 2021 को मीटिंग के लिए वैशाली नगर, जयपुर आए थे। यहाँ मीटिंग के बाद बाहर निकले तो उनकी गोली मारकर हत्या कर दी गई। अभियोजन पक्ष के अनुसार जयपुर-गुडगांव हाईवे पर ओवरब्रिज की डिजाइन को लेकर दोनों पक्षों में विवाद था। आरोपी ओवरब्रिज की डिजाइन में बदलाव कराना चाहते थे, लेकिन चावला ने इसके लिए मना कर दिया था। ऐसे में हत्या के लिए सूटर्स को सुपारी देकर हत्या कराई गई। वहीं बचाव पक्ष की ओर से कहा गया कि अभियोजन पक्ष अपराध की कड़ी से कड़ी नहीं जोड़ पाया है और आरोपियों के खिलाफ अभियोजन पक्ष के पास ठोस साक्ष्य भी नहीं है।

राजस्व मंडल के रजिस्ट्रार को हाईकोर्ट ने तलब किया

जयपुर। हाईकोर्ट ने भूमि विवाद से जुड़े मामले में राजस्व अपील अधिकारी के आदेश के खिलाफ दायर रिवीजन याचिका में राजस्व मंडल की ओर से विपक्षी पक्षकार को नोटिस दिए बिना उसका निस्तारण करने को गंभीरता से लिया है। अदालत ने मामले में राजस्व मंडल के रजिस्ट्रार को बीस अगस्त को व्यक्तिगत या बीसी के जरिए पेश होने के आदेश दिए हैं। अदालत ने राज्य सरकार के चकील को पेशा है कि वह इस बिंदु पर जवाब पेश करने के लिए सरकार से निर्देश प्राप्त कर करे। जस्टिस सुदेश बंसल की एकलपीठ ने यह आदेश रेशी की ओर से दायर याचिका पर सुनवाई करते हुए दिए।

- **बिना नोटिस दिए रिवीजन याचिका का निस्तारण करने का मामला**

अंतरिम रोक लगा दी थी। इस अंतरिम आदेश के खिलाफ विपक्षी पक्षकार ने राजस्व मंडल में रिवीजन याचिका पेश की। यह याचिका तय मियाद से एक साल की देरी पेश की गई। वहीं राजस्व मंडल ने इस पर सुनवाई करते हुए याचिकाकर्ता को नोटिस जारी किए बिना ही आरएए के आदेश पर रोक लगा दी। याचिका में कहा गया कि राजस्व मंडल ने 4 अगस्त, 2022 को इस संबंध में परिपत्र जारी कर रखा है, लेकिन इस परिपत्र के प्रावधानों की भी पालना नहीं की गई और याचिकाकर्ता का पक्ष सुनने बिना ही उसके खिलाफ आदेश पारित कर दिए गए। जिस पर सुनवाई करते हुए एकलपीठ ने राजस्व मंडल के रजिस्ट्रार को पेश होने के आदेश दिए हैं।

जेकेलोन अस्पताल के आसपास 12 ढाबों का निरीक्षण

जयपुर। खाद्य सुरक्षा अधिकारी जयपुर प्रथम की टीम ने मंगलवार को सवाई मानसिंह अस्पताल में बांगड़ परिसर, जेके लोन हॉस्पिटल के आसपास स्थित 12 ढाबों पर खाद्य सुरक्षा एवं मानक अधिनियम 2006 के अंतर्गत निरीक्षण करते हुए निरीक्षण में पाई गई कमियों के क्रम में नोटिस जारी कर संदेह के आधार पर कई भोजनालय के यहां से खाद्य सामग्री के नमूने लिए गए। नमूनों को जांच के लिए प्रयोगशाला भिजवाया जा रहा है। जिनकी जांच रिपोर्ट प्राप्त होने पर नियमानुसार अग्रिम कार्रवाई की जाएगी। मुख्य चिकित्सा एवं स्वास्थ्य अधिकारी जयपुर प्रथम डॉ. विजय सिंह फौजदार ने बताया कि अस्पताल परिसर के आसपास स्थित सभी थडी, ढाबो व भोजनालय पर नियमित अंतराल से पुनः निरीक्षण की कार्यवाही की जाएगी।

एल.आई.सी. ने वित्तीय वर्ष 2024-25 की प्रथम तिमाही के वित्तीय परिणाम जारी किए

जयपुर (का.सं.)। भारतीय जीवन बीमा निगम (एल.आई.सी.) के निदेशक मंडल ने 30 जून को समाप्त तिमाही के लिए एकल और समेकित वित्तीय परिणामों को स्वीकृति दी और अंगीकृत किया। एल.आई.सी. के सीईओ व प्रबंध निदेशक सिद्धार्थ महाति ने बताया कि इस वित्तीय वर्ष 2024-25 में अप्रैल से जून की तिमाही में कर पश्चात लाभ 9.61 प्रतिशत से बढ़कर 10461 करोड़ रु. हो गया। जबकि गत 30 जून 2023 को समाप्त तिमाही में यह 9544 करोड़ रु. था। प्रथम वर्ष प्रीमियम आय से समग्र बाजार हिस्सेदारी वर्ष दर वर्ष आधार पर 61.42 प्रतिशत से बढ़कर 64.02 प्रतिशत हो गयी है। कुल प्रीमियम आय 15.66 प्रतिशत से बढ़कर 1 लाख 13 हजार 770 करोड़ रु. हो गया, जबकि नव व्यवसाय प्रीमियम आय (व्यक्तिगत) 13.67 प्रतिश से बढ़कर 11 हजार 892 करोड़ रु. पहुंच गया।

- **अप्रैल से जून की तिमाही में कर पश्चात लाभ 9.61 प्रतिशत से बढ़कर 10461 करोड़ रु. हो गया, जबकि गत 30 जून 2023 को समाप्त तिमाही में यह 9544 करोड़ रु. था : सिद्धार्थ महाति**

सिद्धार्थ महाति ने बताया कि समग्र वार्षिक प्रीमियम समतुल्य (एपीई) 21.28 प्रतिशत बढ़ती है साथ 11560 करोड़ रु., व्यक्तितगत व्यवसाय नॉन पार एपीई 165.63 प्रतिशत बढ़कर 1615 करोड़ रु. हो गया है। उन्होंने बताया कि व्यक्तिगत व्यवसाय के भीतर नॉन पार एपीई हिस्सेदारी वित्तीय वर्ष 2024-25 की प्रथम तिमाही के लिए 23.94 फीसदी पर है, जबकि गत वित्तीय वर्ष की प्रथम तिमाही में यह 10.22

प्रतिशत थी। महाति ने बताया कि नए व्यवसाय का मूल्य (बी.एन.बी.) 23.66 फीसदी से बढ़कर 1610 करोड़ रु. हो गया। वीएनबी मार्जिन (शुद्ध) 20 बीपीएस से बढ़कर 13.9 प्रतिशत हो गया है। उन्होंने बताया कि पिछले वित्तीय वर्ष के दौरान उत्पाद मिश्रण, चैनल मिश्रण और मार्जिन सुधार में परिवर्तनों को समेकित करने पर ध्यान केंद्रित करने के बाद भारतीय जीवन बीमा निगम (एल.आई.सी.) बाजार हिस्सेदारी हासिल करने के अपने निर्धारित उद्देश्य की ओर बढ़ रहे हैं। उन्होंने कहा कि भारत के बीमा उद्योग में अग्रणी के रूप में एल.आई.सी. अपनी पैठ बढ़ाने की अपनी जिम्मेदारी के प्रति सचेत हैं। हम ग्राहकों, शेयरधारकों, विद्यार्थियों और कर्मचारियों को बेहतर करते हैं, जिनके निरंतर समर्थन से हम अपनी यात्रा के अगले चरण में आगे बढ़ते हुए बेहतर संघाणीय मूल्य बनाने में समक्ष होते हैं।